


பிப்ரவரி - 09

TNPSC துளிகள்

- ❖ அசாம் மாநில அரசானது, 2023 ஆம் ஆண்டு இளையோர் 20 (Y20) சந்திப்பின் தொடக்கக் கூட்டத்தினை குவஹாத்தி நகரில் நடத்தியது.
- ❖ குஜராத் அரசானது ரான் ஆஃப் கட்ச் பகுதியில் G20 சுற்றுலாப் பணிக் கட்டுப்பாட்டுக் குழுவின் (TWG) தொடக்கக் கூட்டத்தினை நடத்தியது.
- ❖ மின்னணு மற்றும் தகவல் தொழில்நுட்ப அமைச்சகமானது, G20 அமைப்பிற்கான இந்தியாவின் தலைமையின் கீழ், 400 உள்நாட்டு மற்றும் சர்வதேசப் பங்கேற்பாளர்கள் பங்கு பெற்ற G20 இணையவெளிப் பாதுகாப்புப் பயிற்சியினை மேற்கொண்டது.
- ❖ மத்திய அரசுப் பணியாளர் தேர்வாணையமானது, இந்தியத் தலைமை மருந்துக் கட்டுப்பாட்டு அமைப்பின் (DCGI) தலைவராக டாக்டர் ராஜீவ் சிங் ரகுவன்ஷி என்பவரை நியமிப்பதற்குப் பரிந்துரை செய்துள்ளது.
- ❖ மத்திய இளையோர் விவகாரங்கள் மற்றும் விளையாட்டுத் துறை அமைச்சர் அனுராக் தாக்கூர் மற்றும் ஜம்மு காஷ்மீரின் துணை நிலை ஆளுநர் மனோஜ் சின்ஹா ஆகியோர் மூன்றாவது கேலோ இந்தியா குளிர்கால விளையாட்டுப் போட்டிகளின் சின்னம், கருத்தாக்கப் பாடல் மற்றும் உடை ஆகியவற்றினை வெளியிட்டனர்.
- ❖ ஒடிசா மாநில முதல்வரின் செயலாளரான V.K. பாண்டியன், ஹாக்கித் துறையில் ஆற்றிய சிறந்தப் பங்களிப்பிற்காக 2023 ஆம் ஆண்டிற்கான FIH பிரசிடென்ஸ் விருது வழங்கி கௌரவிக்கப் பட்டார்.

தேசியச் செய்திகள்

இந்தியா "முதலீட்டுத் துறையில் முன்னோடி"



- ❖ சர்வதேசக் கடற்பரப்பு ஆணையம் ஆனது, இந்திய நாட்டினை "முதலீட்டுத் துறையில் முன்னோடியாக விளங்கும் நாடு" என்று அதிகாரப்பூர்வமாக அறிவித்துள்ளது.
- ❖ முன்னோடி முதலீட்டாளர் என்பது எந்தவொரு புதிய துறை அல்லது தொழில் நுட்பத்தில் ஆரம்ப கட்டத்திலேயே முதலீடு செய்தலைக் குறிக்கிறது. எ.கா., கடற்கரை படுகையில் உள்ள பல்கனிம முடிச்சுகள்.

- ❖ சமீபத்தில், சர்வதேசக் கடற்பரப்பு ஆணையம் மற்றும் புவி அறிவியல் அமைச்சகம் ஆகியவை இணைந்து பல்கனிம முடிச்சுகள் ஆய்வு ஒப்பந்தத்தினை நீட்டிப்பு செய்து கொண்டன.

சத்பவனா நடவடிக்கை

- ❖ இந்திய ராணுவமானது, லடாக் ஒன்றியப் பிரதேசத்தில் சத்பவனா நடவடிக்கையினை மேற்கொண்டு வருகிறது.
- ❖ பள்ளிகளை நடத்துதல் மற்றும் உள்கட்டமைப்பு மேம்பாட்டுத் திட்டங்கள் போன்ற பல நலன்புரி நடவடிக்கைகள் இதில் அடங்கும்.
- ❖ இந்த நடவடிக்கைகளானது, லடாக்கின் தொலைதூரப் பகுதிகளில் வசிக்கும் குழந்தைகளுக்கு உதவுவதை நோக்கமாகக் கொண்டது.
- ❖ இந்திய இராணுவமானது கல்வியின் தரத்தை மேம்படுத்தவும், அவர்களுக்குத் தரமான கல்வியை வழங்குவதற்காகவும், தற்போது ஏழு இராணுவ நல்லெண்ணப் பள்ளிகளை நடத்தி வருகிறது.
- ❖ மேலும், பெண்களுக்காக பாஷ்மினா சால்வை நெசவு, கம்பளி பின்னல் உள்ளிட்ட பல்வேறு பயிற்சி வகுப்புகளுக்கும் ஏற்பாடு செய்யப்பட்டு வருகிறது.




இந்திய எரிசக்தி வாரம் 2023

- ❖ '2023 ஆம் ஆண்டு இந்திய எரிசக்தி வாரம்' ஆனது பிப்ரவரி 06 முதல் 08 ஆம் தேதி வரை பெங்களூரு நகரில் நடைபெற்றது.
- ❖ இந்தியன் ஆயில் நிறுவனத்தின் 'Unbottled' என்ற ஒரு திட்டத்தின் கீழ் பிரதமர் சீருடை வழங்கீட்டினை தொடங்கி வைத்தார்.
- ❖ இந்த சீருடைகள் மறுசுழற்சி செய்யப்பட்ட PET குடுவைகளால் தயாரிக்கப்படுகின்றன.
- ❖ 11 மாநிலங்கள்/ஒன்றியப் பிரதேசங்களில் உள்ள எண்ணெய்ச் சந்தைப்படுத்துதல் நிறுவனங்களின் 84 சில்லறை விற்பனை நிலையங்களில் எத்தனால் கலப்பு செயல்

திட்டத்தின் கீழ் மேற்கொள்ளப்பட உள்ள E20 எரிபொருள் விநியோகத்தினையும் பிரதமர் தொடங்கி வைத்தார்.



இந்திய உச்ச நீதிமன்றத்தின் 73வது ஸ்தாபன தினம்



- ❖ இந்திய உச்ச நீதிமன்றமானது நிறுவப்பட்டதன் 73வது ஆண்டு நிறைவு விழாவை கொண்டாடியது.
- ❖ இந்த ஆண்டு நிகழ்வில் இந்திய வம்சாவளியைச் சேர்ந்த சிங்கப்பூர் தலைமை நீதிபதி சுந்தரேஷ் மேனன் சிறப்பு விருந்தினராகக் கலந்து கொண்டார்.
- ❖ 1950 ஆம் ஆண்டு, இந்தியா ஓர் இறையாண்மை கொண்ட ஜனநாயகக் குடியரசாக மாறியதையடுத்து இரண்டு நாட்களுக்குப் பிறகு ஜனவரி 28 ஆம் தேதியன்று இந்திய உச்ச நீதிமன்றம் நடைமுறைக்கு வந்தது.
- ❖ இந்திய நாடாளுமன்றம் அமைந்துள்ள கட்டிடத்தில் உள்ள இளவரசர்களின் அவையில் தொடக்க விழா நடைபெற்றது.
- ❖ 1950 ஆம் ஆண்டின் அசல் அரசியலமைப்புச் சட்டமானது, ஒரு தலைமை நீதிபதி மற்றும் ஏழு நீதிபதிகளைக் கொண்ட உச்ச நீதிமன்றத்தினை உருவாக்கி, இந்த நீதிபதிகளின் எண்ணிக்கையை அதிகரிக்கும் அதிகாரத்தினை பாராளுமன்றத்திற்கு வழங்கியது.

- ❖ நாடாளுமன்றமானது 1950 ஆம் ஆண்டில் 8 ஆக இருந்த நீதிபதிகளின் எண்ணிக்கையை 1956 ஆம் ஆண்டில் 11 ஆகவும், 1960 ஆம் ஆண்டில் 14 ஆகவும், 1978 ஆம் ஆண்டில் 18 ஆகவும், 1986 ஆம் ஆண்டில் 26 ஆகவும், 2009 ஆம் ஆண்டில் 31 ஆகவும், 2019 ஆம் ஆண்டில் 34 ஆகவும் (தற்போதைய எண்ணிக்கை) உயர்த்தியது.

போரும் அற்ற மற்றும் அமைதியும் அற்றச் சூழ்நிலை




- ❖ இந்திய விமானப்படையானது (IAF), ஒரு திருத்தப்பட்ட கோட்பாட்டினை வெளியிட்டது.
- ❖ அதில் "போரும் அற்ற மற்றும் அமைதியும் அற்றச் சூழ்நிலையில்" விமானப் படையின் ஆற்றலின் பங்கை அது முன்வைத்தது.
- ❖ மற்ற இரு படைகளையும் உள்ளடக்கிய கூட்டு இராணுவ உத்திகளின் ஒரு பகுதியாக விமானப் படையின் ஆற்றலினைப் பயன்படுத்துவதை இந்தக் கோட்பாடு எடுத்து உரைக்கிறது.
- ❖ தற்காப்பு மற்றும் தாக்குதல் எதிர்ப்புச் செயல்பாடுகள் ஆகியவையும் இதில் இணைக்கப் பட்டுள்ளன என்பதையும் இந்தக் கோட்பாடு வலியுறுத்தியது.
- ❖ இந்திய விமானப் படையானது முதன்முதலில் 1995 ஆம் ஆண்டில் ஒரு கோட்பாட்டினை வெளியிட்ட நிலையில் இது 2007 ஆம் ஆண்டில் திருத்தியமைக்கப்பட்டது.
- ❖ 2012 ஆம் ஆண்டில், திருத்தப்பட்ட மற்றும் வகைப்படுத்தப்படாத ஓர் அடிப்படைக் கோட்பாடு வெளியிடப்பட்டது.
- ❖ சமீபத்தியக் கோட்பாடானது 2012 ஆம் ஆண்டு ஆவணத்தைத் திருத்தியமைக்கிறது.


ஹைட்ரஜன் இரயில் - இந்தியா

- ❖ இந்தியாவின் முதல் ஹைட்ரஜன் இரயில் இந்த ஆண்டு டிசம்பர் மாதத்தில் தயாராகும் என்று இரயில்வே அமைச்சர் அறிவித்துள்ளார்.
- ❖ ஹைட்ரஜன் இரயில் ஆனது முதலில் கல்கா மற்றும் சிம்லா போன்ற பாரம்பரிய வழித் தடச் சுற்றுகளில் இயக்கப்படும்.
- ❖ இந்த இரயில்கள் அதன் பெயரில் குறிப்பிடப் படுவது போல ஹைட்ரஜன் எரிபொருள் எஞ்ஜின்களால் இயங்கும்.

- ❖ பாரம்பரிய டீசல் எஞ்ஜின்களை விட இவை சுற்றுச்சூழலுக்கு மிகவும் உகந்தவை ஆகும்.
- ❖ ஹைட்ரஜன் எரிபொருள் கலனானது, ஹைட்ரஜன் மற்றும் ஆக்சிஜனை மாற்றி அமைத்து, இரயிலின் இயங்கிகளை இயக்கச் செய்வதற்குப் பயன்படுத்தப்படும் மின்சாரத்தை உற்பத்தி செய்கிறது.
- ❖ இந்த இரயில்கள் தூய்மையான ஆற்றல் மாற்ற எரிபொருளைப் பயன்படுத்தச் செய்வதால் அவை எந்தவொரு காற்று மாசுபாடுத்திகளையும் வெளியிடுவதில்லை.



அணுசக்தி விசையாழி பாகங்கள் விநியோகம்



- ❖ ஹைதராபாத்தில் அமைந்துள்ள ஆசாத் இன்ஜினியரிங் பிரைவேட் லிமிடெட் நிறுவனமானது, அணுசக்தி விசையாழிகளுக்கான முக்கிய விசையாழி பாகங்களை விநியோகிப்பதற்கான முதல் இந்திய நிறுவனமாக அங்கீகரிக்கப்பட்டுள்ளது.
- ❖ இந்த நிறுவனம் ஆனது, அதற்கான முக்கியப் பாகங்கள் அடங்கிய தனது முதல் தொகுப்பினை வழங்கியுள்ளது.

- ❖ இவை தற்போது பிரான்சு நாட்டின் பெல்ஃபோர்ட் எனுமிடத்தில் தயாரிக்கப்படும் அணு விசையாழிகளில் பொருத்தப்படும்.

சர்வதேசச் செய்திகள்

சர்வதேச சூரியசக்திக் கூட்டணியில் காங்கோ

- ❖ சர்வதேச சூரியசக்திக் கூட்டணியில் காங்கோ இணைவதை இந்தியா வரவேற்று உள்ளது.
- ❖ சர்வதேச சூரியசக்திக் கூட்டணி (ISA) என்பது சூரிய ஆற்றல் தொழில்நுட்பங்களின் பயன்பாட்டினை அதிகப்படுத்தச் செய்வதற்கான செயல் சார்ந்த, உறுப்பினர்களால் இயக்கப்படும் ஒரு கூட்டுறவு அமைப்பாகும்.
- ❖ இதன் தலைமையகம் இந்தியாவில் உள்ள நிலையில் அதன் இடைக்காலச் செயலகம் குருகிராமில் அமைக்கப்பட்டுள்ளது.
- ❖ சர்வதேச சூரியசக்திக் கூட்டணியின் கட்டமைப்பு ஒப்பந்தத்தில் மொத்தம் 107 நாடுகள் கையெழுத்திட்டுள்ளன.
- ❖ இந்த 107 நாடுகளில், 86 நாடுகள் சர்வதேச சூரியசக்திக் கூட்டணியின் கட்டமைப்பு ஒப்பந்தத்தில் கையெழுத்திட்டு ஒப்புதல் அளித்துள்ளன.
- ❖ ஐக்கிய நாடுகள் சபையின் அனைத்து உறுப்பினர் நாடுகளும் சர்வதேச சூரியசக்திக் கூட்டணியில் இணையத் தகுதியுடையவையாகும்.



மாட்ரிட் சர்வதேச புத்தகக் கண்காட்சி

- ❖ 2025 ஆம் ஆண்டு மாட்ரிட் சர்வதேச புத்தகக் கண்காட்சியின் கருத்துரு இந்தியா என்று அறிவிக்கப்பட்டுள்ளது.
- ❖ மாட்ரிட் புத்தகக் கண்காட்சியானது 1993 ஆம் ஆண்டு முதல் ஸ்பெயினில் நடத்தப்படுகிறது.

- ❖ 2023 ஆம் ஆண்டு ஜனவரி மாதத்தில் கொல்கத்தாவில் நடைபெற்ற சர்வதேச புத்தகக் கண்காட்சியின் கருத்துரு ஸ்பெயின் என்பதாகும்.



மாநிலச் செய்திகள்

இந்தியாவின் மிகப்பெரிய ஹெலிகாப்டர் தயாரிப்பு ஆலை



- ❖ கர்நாடகாவில் உள்ள துமகுருவில் அமைக்கப்பட்டுள்ள இந்தியாவின் மிகப்பெரிய ஹெலிகாப்டர் தயாரிப்பு ஆலையினைப் பிரதமர் அவர்கள் திறந்து வைத்தார்.
- ❖ 2016 ஆம் ஆண்டில் பிரதமர் அவர்கள் இந்த ஆலைக்கான அடிக்கல்லை நாட்டினார்.

- ❖ ஹெலிகாப்டர்கள் பாதுகாப்புப் படையில் தரைப்படைகளுக்கு போதுமான வான்வழி உதவிகளை வழங்கச் செய்தல் மற்றும் எதிரியின் வான்பாதுகாப்பினைச் சீர்குலைக்கச் செய்தல் போன்ற முக்கியப் பங்குகளை வகிக்கின்றன.

ஆசியாவின் முதல் மிதவைத் திருவிழா

- ❖ காந்திசாகர் மிதவைத் திருவிழா எனப்படும் ஆசியாவின் முதலாவது மிதவைத் திருவிழாவானது மத்தியப் பிரதேசத்தில் உள்ள மண்ட்சூரில் நடைபெற்றது.
- ❖ மத்தியப் பிரதேசத்தில் உள்ள மண்ட்சூருக்குச் செல்லும் சுற்றுலாப் பயணிகளுக்கு ஒரு தனித்துவமான கூடாரம் அமைத்தல் அனுபவம் மற்றும் சாகச நடவடிக்கை அனுபவம் ஆகியவற்றை வழங்குவதற்காக இந்த விழா ஏற்பாடு செய்யப்பட்டுள்ளது.
- ❖ இத்தகைய முதல் வகையான மிதவைத் திருவிழாவில் நிலம், காற்று மற்றும் நீர் சார்ந்த சாகசங்கள் இடம் பெற்றிருக்கும்.



பிரபலமானவர்கள், விருதுகள் மற்றும் நிகழ்வுகள்

கிராமி விருது 2023



- ❖ இந்திய நாட்டினைச் சேர்ந்த ரிக்கி கேஜ் தனது Divine Tides என்ற தனது இசைப் பாடல் தொகுப்பிற்காக இந்த ஆண்டிற்கான கிராமி விருதை வென்றுள்ளார்.



- ❖ அவரது இசைப் பாடல் தொகுப்பானது, சிறந்த அதிவேக இசைப் பாடல் தொகுப்பு என்ற பிரிவில் இந்த விருதிற்குப் பரிந்துரைக்கப்பட்டது.
- ❖ மூன்று கிராமி விருதுகளைப் பெற்ற ஒரே இந்தியர் மற்றும் இந்த விருது பெறும் நான்காவது இந்தியர் என்ற பெருமையை கேஜ் பெற்றுள்ளார்.

